



தமிழ்நாடு முதலமைச்சர் மு.க.ஸ்டாலின் அவர்கள் உயர்கல்வி பபிலும் மாணவர்களுக்கு மாத்தோறும் ரூ.1000 வழங்கும் “தமிழ்ப் புதல்வன்” திட்டத்தை தொடங்கி வைத்ததை முன்னிட்டு இராணிப்பேட்டை மாவட்டம் மேல்விஷாரம் அப்துல்ஹக்கீம் கலை மற்றும் அறிவியல் கல்லூரியில் நடைபெற்ற நிகழ்ச்சியில் கைத்தறி மற்றும் துணி நூல் துறை அமைச்சர் இராணிப்பேட்டை ஆர்.காந்தி 3511மாணவர்களுக்கு வங்கிப்பற்றுஅட்டைகள் வழங்கினார். அருகில் மாவட்ட ஆட்சித் தலைவர் ஜே.யு.சந்திரகலா, மாவட்ட இளைஞரணி அமைப்பாளர் ஜெ.எஸ். ஈஸ்வரப்பன் எம்.எல்.ஏ, நகராட்சி தலைவர்கள் முகமதுஹமீன், தேவி மென்ஸ் பாண்டியன், ஹரிணி தில்லை, ஒன்றிய குழு தலைவர் புவனேஸ்வரி சத்தியநாதன் மற்றும் கழக நிர்வாகிகள் கலந்து கொண்டனர்.

ரசாயன உரங்களை விட பாதுகாப்பான

உயிர் பூச்சிக்கொல்லிகளை விவசாயிகள் பயன்படுத்துவதை ஊக்குவிக்க வேண்டும்!

மாநிலங்களவையில் கழக உறுப்பினர் மு.சண்முகம் பேச்சு!

புதுடெல்லி, ஆக.11-
மாநிலங்களவையில் 02.08.2024 அன்று நேர மில்லா நேரத்தில் (ஜீரோ ஹவர்) கழக உறுப்பினரும் தொ.மு.ச. பேரவைப் பொதுச்செயலாளருமான மு.சண்முகம் பூச்சிக்கொல்லிகளின் விற்பனை குறித்து பேசினார்.



அவர் பேசியது வருமாறு-
தடை செய்யப்பட்ட பூச்சிக்கொல்லிகளின் விற்பனை குறித்து புகார் அளிக்க விரும்புகிறேன், எனவே பூச்சிக்கொல்லிகளின் விற்பனையை கடுமையாக கண்காணிக்க விரும்புகிறேன். நிபுணர் குழு அறிக்கையின்படி, 66

பூச்சிக்கொல்லிகள் மற்ற நாடுகளில் தடை செய்யப்பட்டுள்ளன அல்லது கட்டுப்படுத்தப்பட்டுள்ளன, ஆனால் அவை தொடர்ந்து இந்தியாவில் பதிவு செய்யப்படுகின்றன. உச்ச நீதிமன்றத்தால்

தடை செய்யப்பட்ட எண்டோசல்பான் கூட விவசாயத்தில் பயன்படுத்தப்படுகிறது. உரம் மற்றும் பூச்சிக்கொல்லி விற்பனையாளர்களும் முகவர்களும் இந்த தடை செய்யப்பட்ட உரம் மற்றும் பூச்சிக்கொல்லிகளை விற்பனை செய்கின்றனர். தீங்கு விளைவிக்கும் பூச்சிக்கொல்லிகளை பயன்படுத்துவதால் ஏற்படும் விளைவுகளைப் பற்றி ஏழை விவசாயிகளுக்குத் தெரியாது. விவசாயிகள் இந்த பூச்சிக்கொல்லிகளை அறியாமல் தொடர்ந்து பயன்படுத்துகின்றனர். தடை செய்யப்பட்ட பூச்சிக்கொல்லிகள் மற்றும் தீங்கு விளைவிக்கும் இரசாயன பூச்சிக்கொல்லிகள் இந்திய சந்தைகளில் விற்கப்படாமல் இருப்பதையும், ஏழை விவசாயிகளை அதை நோக்கி அழைத்துச் செல்லப்படுவதையும் நிபுணர் குழுவால் அவ்வப்போது ஆய்வு செய்ய வேண்டும்.

சில நேரங்களில் விவசாயிகளுக்கு காலாவதியான பூச்சிக்கொல்லிகள் வழங்கப்படுவதால் விவசாய உற்பத்தி வளர்ச்சியில் எந்தவித பாதிப்பையும் ஏற்படுத்தும் வகையில் ஏற்படுகிறது.

ரசாயன உரங்களை விட பாதுகாப்பான உயிர் பூச்சிக்கொல்லிகளை பயன்படுத்துவதை ஊக்குவிக்க வேண்டும் என்று நான் அரசை வலியுறுத்துகிறேன். உரங்கள் மற்றும் பூச்சிக்கொல்லிகளின் சிறந்த பயன்பாடு குறித்த செய்தியை பரப்ப விவசாயிகளிடையே விழிப்புணர்வு பிரச்சாரங்கள் தொடங்கப்பட வேண்டும், இதனால் பண்ணை விளைபொருட்களுக்கு எந்த பாதிப்பும் ஏற்படாது. சிறந்த விவசாய உற்பத்திக்காக பூச்சிக்கொல்லிகளை தேர்வு செய்யவும் சிறந்த பயன்பாட்டைக் கண்காணிக்கவும் பூச்சிக்கொல்லிகட்டுப்பாட்டு வழிமுறை இருக்க வேண்டும் என்று நான் கோருகிறேன். இவ்வாறு மாநிலங்களவையில் கழக உறுப்பினர் மு.சண்முகம் நேரமில்லா நேரத்தில் உரையாற்றினார்.

உள்நாட்டு - வெளிநாட்டு ஆன்மிகப் பெருமக்களுக்கு வசதியாக

திருவண்ணாமலையில் விமான நிலையம் அமைத்தீவீர்!

மக்களவையில் - சி.என்.அண்ணாதுரை வலியுறுத்தல்!

புதுடெல்லி, ஆக.11
திருவண்ணாமலை கோயிலுக்கு தினம் தினம் வருகிறார்கள். அவர்களுக்கு உதவும் வகையில் திருவண்ணாமலையிலோ ஆயிரக்கணக்கானவர்கள் அல்லது வெகு அருகிலோ



விமான நிலையம் அமைத்திட வேண்டும் என்று மக்களவையில் கழக உறுப்பினர் சி.என்.அண்ணாதுரை வலியுறுத்தினார். சிறப்பு விதியின் கீழ் அவர் பேசியது வருமாறு:- தமிழ்நாட்டில் அதிர்வின் உள்கட்டமைப்புகளுடன் கூடிய விமான “நெட்வொர்க்” கை அமைப்பது குறித்து விமானத்துறை அமைச்சர் பரிசீலிக்க வேண்டுகிறேன். அதன் மூலம் உள்நாட்டு-வெளி நாட்டு விமானத் தொடர்பு அதிகரிக்கும்.

கடும் பனியின் போது எந்தவித சிரமமும் இல்லாமல் விமானம் இறங்கவும், புறப்படவும் ஏதுவாக அதிசக்தி வாய்ந்த காமிராக்களை விமானங்களில் பொருத்துவது குறித்து பரிசீலிக்க வேண்டும். தனியார் விமான நிறுவனங்கள் அதிக அளவு லாபம் பெறுவதை தடுத்து நிறுத்துவதோடு, அதன் விமானங்கள் முறைப்படி சூழல் அமைப்புகள் ஏற்படுத்த இந்த மசோதா உதவிட வேண்டும்.

விமான நிலையங்களில் வட்டார மொழிகளில் அறிவிப்பு வெளியிட வேண்டும். வருகை நேரம், புறப்பாடு நேரம் இவைகளையும் அம்மாநில மொழிகளில் அறிவிக்க வேண்டும். விமான நிலையங்களில் நிலவிலும் பிரச்சினைகளுக்கு முக்கியத்துவம் கொடுத்து உடனுக்குடன் சரிசெய்ய விமானத்துறை முன்வர வேண்டும்.

விமான விபத்துகள் தொடர்பான இழப்புகள், நஷ்டஈடு குறித்து இந்த மசோதாவில் விவரிக்கப்பட்டு அது குறித்து உடனடியாக நடவடிக்கை எடுக்க வேண்டும்.

பயணிகளின் நலன்கள் பாதுகாப்புகள் பற்றி தீவிரமாக கவனித்து உரிய முறையில் செயல்படுத்த வேண்டும். திருவண்ணாமலைக்கு தினம் தினம் ஆயிரக்கணக்கில் இந்தியாவின் பல்வேறு மாநிலங்களில் இருந்து குறிப்பாக ஆந்திராவில் இருந்தும் வெளிநாடுகளில் இருந்தும் யாத்திரிகர்கள் வருவதால் அங்கு அல்லது வெகு அருகில் விமான நிலையம் அமைக்க வேண்டும். இவ்வாறு அவர் பேசினார்.

“தமிழினத்தின் ஒப்புயர்வற்ற தலைவர் சமூக நீதிக் காவலர்”

முத்தமிழறிஞர் கலைஞருக்கு “பாரத ரத்னா” விருது வழங்கிவீர்!



மதுரை, ஆக.11-
“தமிழினத்தின் ஒப்புயர்வற்ற தலைவர் முத்தமிழறிஞர் கலைஞர் அவர்களுக்கு “பாரத ரத்னா” விருது வழங்க வேண்டும்” என்று அய்யன் திருவள்ளுவர் மற்றும் வேண்டுகோள் விடுத்துள்ளது.

ஒன்றிய அரசிற்கு அய்யன் திருவள்ளுவர் இலக்கிய மன்றம் கோரிக்கை!

உலகெங்கிலுமுள்ள தமிழ் மக்களின் நெஞ்சத்தில் நீங்காது நிலைத்து வாழும் தமிழ்த்தாயின் தவப் புதல்வர் கலைஞர் எழுத்தாற்றல்-பேச்சாற்றல்-படைப்பாற்றல்-

செயலாற்றல் - நினைவாற்றல் எனப் பேராற்றல் பலகொண்ட பன்முகத் தலைவர். ஆளுமைத் திறனால் ஒப்பாரும் மிக்காரும் இல்லாதவர்.

தமிழ் நிலத்தை - தமிழ் இனத்தை - தமிழ் வளத்தை உலகறிய உயர்த்திக் காட்டியவர். இலக்கியத் துறையில் முத்திரை பதித்தவர். நெஞ்சுக்கு நீதியாய் வாழ்ந்து உயர்ந்தவர்.

குறள் ஒவியம் படைத்த கோமான். தலைநகர் சென்னையில் வாழ்புகழ் வள்ளுவர் கோட்டம் அமைத்த பெருந்தகை. உலகு தொழும் அறிவுப் பேராசான் குறளாருக்கு சூழம் தென்கடல் ஆடும் குமரியில் வான் முட்டும் சிலை வடித்து “அய்யன் திருவள்ளுவர்” என உலகிற்கு அறிவித்த ஈமான்.

கலைத்துறையில் ஈடும் - எடுப்பும் - பெருமதிமும் கொண்ட பிதாமகன். பெரியாரின் பிள்ளையாக - அண்ணாவின் அருமைத் தம்பியாக - ஐந்து முறை அரசு கட்டில் ஏறிய

தஞ்சைத் தரணியின் இராஜராஜன். இந்தியத் துணைக் கண்டத்திலும் ஆட்சி அதிகாரம் பெற்றவர். பெண்ணுரிமைக்காக - சமூக நீதிக்காக சட்டம் இயற்றி இந்தியாவிற்கே வழிகாட்டிய திறமும் உரமும் பெற்றவர்.

கவிதைப் பெருங் கடல் - நடப்பிற்கு இலக்கணம் வகுத்த கொப்பெருஞ்சோழன். ஏழையின் சிரப்பில் இறைவனைக் கண்ட எல்லாளர். வாடிய பயிரைக் கண்டபோதேல்லாம் வாடிய வள்ளலார். வாடிய உயிரை கண்ணுற்றபோது அடைக்கலம் தந்து காத்திட்ட சித்தார்த்தன்.

“இப்படை தோற்கின் எப்படை வெல்லும்” எனக் கழகத்திற்கு தலைமை ஏற்று ஐம்பதாண்டுகளுக்கு மேலாக கட்டிக் காத்து, படை நடத்தி வெற்றி கண்ட கரிகால் பெருவளத்தான்

பரிதிமாற கலைஞரின் நூற்றாண்டுக் கனவை. நம் ஊரில் - உணர்வில் - உயிரில் கலந்திருக்கிற உலகின் மூத்த உயர்தனிச் செம்மொழியான “தமிழ் மொழிக்கு” “செம்மொழி ஏற்பு இசைவு” ஒன்றிய அரசிடம் பெற்றுத் தந்த “செம்மொழி கொண்டான்” முத்தமிழறிஞர் கலைஞர் ஆவார்.

இத்தகைய அனைத்து சிறப்பிற்குரிய கலைஞர் பெருந்தகைக்கு முத்தாய்ப்பாய்

“பாரத ரத்னா” விருதினை வழங்கி பெருமை சேர்க்குமாறும் பெருமை ஏற்குமாறும்

இந்திய ஒன்றிய அரசினை

“சமூக நீதிக் காவலர் கலைஞர் அவர்களின் நினைவு நாளில்

அய்யன் திருவள்ளுவர் இலக்கிய மன்றம் - தமிழ்கூறும் நல்லுலகம் சார்பில் வேண்டி விரும்பி கேட்டுக்கொள்கிறது.

க.வை. இராமகிருஷ்ணன்

செயலாளர் அய்யன் திருவள்ளுவர் இலக்கிய மன்றம் மதுரை



மதுரை மாவட்டம், உசிலம்பட்டி சட்டமன்றத் தொகுதி உத்தப்பநாயக்கனூர், அரசு பாலிடெக்னிக் கல்லூரியில் முத்தமிழறிஞர் கலைஞரின் நினைவுநாளை முன்னிட்டு நடைபெற்ற இரத்ததான முகாமில் சிறப்பு விருந்தினராக கலந்துகொண்டு இரத்த தானம் அளித்த மாணவர்களுக்கு தலைமைச் செயற்குழு உறுப்பினர் வழக்கறிஞர் இளமகிழன் சான்றிதழ், பிரியாணி, பழங்கள் மற்றும் பழச்சாறு வழங்கினார்.



எங்கள் இதயத்தை ஊட்டு நீங்காது என்றென்றும் எங்களது நனைவல் வாழ்ந்து வரும் இதய தெய்வத்திற்கு அஞ்சலி!

மகன்: சித்தார்த் இளங்கோ

மனைவி: சுகுந்தலா இளங்கோ

மகள்கள்: திருமதி. தமிழ்ச்செல்வி

மருமகன்கள்: திரு. பாண்டியன்

திருமதி. மணிமேகலை

திரு. சுதாகர்

திருமதி. எழில் திரு. பழனிப்பா

மருமகள்: தாட்சாயினி சித்தார்த்

பேரன்கள்: வருண்ராஜ், ஷருண்ராஜ், முகில், தர்ஷன், மெளரியன் மற்றும் அலுவலக நண்பர்கள்